

مفقود الخبر (لاپتہ شخص) کا شرعی حکم



عبدالباقی اور لیس السندي

ریسرچ آفیسر و معاون مدیر، رسالہ اجتہاد

مفقود الخبر سے وہ شخص مراد ہے جو اس طرح غائب ہو کہ کچھ پتہ نہ ہو کہ وہ کہاں ہے؟ اور زندہ ہے بھی یا نہیں ہے؟ ابو الحسن القدری کے الفاظ ہیں ”قلہ یعرف له موضع ولا یعلم أحوالہ میت“⁽¹⁾ شرف الدین مقدسی نے اس کی مثال دیتے ہوئے لکھا ہے جیسے کوئی شخص اہل و عیال کے درمیان گم ہو جائے۔ نماز کو نکلے اور واپس نہ آئے۔ کسی قریبی جگہ کسی ضرورت کے لئے جائے اور پھر اس کا کوئی پتہ نہ چلے یا کسی ریگستان یا میدان جنگ کو کوچ کر جائے یا کسی کشتی میں سوار ہو جو ڈوب جائے اور یقین کے ساتھ معلوم نہ ہو کہ وہ بھی ڈوب گیا یا بچ گیا۔⁽²⁾ مفقود الخبر شخص کی بیوی دوسرے سے نکاح کی مجاز ہوگی یا نہیں؟ اس میں فقہاء کی آراء مختلف ہیں:


پہلی رائے:

اہل علم کی ایک بڑی جماعت اس بات کی قائل ہے کہ جب تک شوہر کی موت واقع نہ ہو جائے عورت نکاح کی مجاز نہیں، ابن ابی شیبہ نے حکم رحمہ اللہ تعالیٰ کے واسطے سے حضرت علیؑ سے یہی رائے نقل کی ہے کہ: ”اذا فقدت زوجہا لم تزوج حتی یصل اب یموت“ شعبی کہتے ہیں عورت اس کے مرنے یا واپس ہونے کا انتظار کرے۔ ”حتی یرجع أو یموت“ ابو قلابہ کہتے ہیں جب تک شوہر کی موت واضح نہ ہو جائے دوسرا نکاح نہیں کر سکتی۔ ”حتی تبین لها موتہ“ یہی رائے ابراہیم نخعی، حماد، حکم، جابر بن زید اور محمد سے بھی منقول ہے۔⁽³⁾ ابن حزم کی بھی یہی رائے ہے اور انہوں نے اپنی تلاش و جستجو سے اس فہرست میں خاصا اضافہ کر دیا ہے۔⁽⁴⁾ یہی رائے امام ابو حنیفہ اور ان کے صاحبین کی بھی ہے۔⁽⁵⁾ اور قول جدید کے مطابق امام شافعی کی بھی یہی رائے ہے۔⁽⁶⁾

یہاں اس بات کی وضاحت کر دینا مناسب ہوگی کہ احناف کے ہاں اتنی عمر کے بعد عورت نکاح کر سکتی ہے جس میں غالب گمان ہو کہ اب شوہر کی موت ہو چکی ہوگی، یہ مدت انتظار کیا ہوگی؟ اس سلسلہ میں خود فقہاء احناف کے یہاں خاصا اختلاف پایا جاتا ہے۔ شرح وقایہ میں محمد بن فضل اور محمد بن حامد سے ۹۰ سال نقل کیا گیا ہے اور کہا گیا ہے کہ اسی پر فتویٰ ہے امام ابو حنیفہ سے ایک قول صرف ۳۰ سال کا مروی ہے، بعض حضرات نے ۶۰ اور ۷۰ سال نقل کیا ہے۔ ایک روایت امام صاحب اور صاحبین سے ۸۰ سال کی نقل کی جاتی ہے۔ اور صاحب جامع الرموز نے لکھا ہے کہ ہمارے زمانہ میں اسی پر فتویٰ ہے۔ ”وعلیہ الفتویٰ فی زماننا“ صاحبین سے ایک قول ۱۰۰ سال، امام محمد سے ایک روایت ۱۱۰ سال اور امام ابو یوسف سے ایک روایت ۱۵۰ سال کی بھی نقل کی گئی ہے۔ تاہم سب سے قرین قیاس یہ قول ہے کہ اس مرد کے ہم عمر لوگ جب مر جائیں تو سمجھا جائے کہ وہ مر چکا ہے اور اس کی بیوی کو دوسرے نکاح کی اجازت دی جائے۔⁽⁷⁾

دوسری رائے:

شوہر کے غائب ہونے کے بعد جب عورت مقدمہ قاضی کے پاس لے جائے تو پہلے قاضی اس کے متعلق تحقیق کرے جب اس کا کوئی پتہ نہ چلے تو اب عورت کو چار سال انتظار کا حکم دے۔ پھر چار سال کے درمیان بھی اگر شوہر نہ آئے تو اب عورت کو اجازت دی جائے کہ وہ ”عدت وفات“ (۴ ماہ ۱۰ دن) گزار کر دوسرا نکاح کر لے۔



ابن ابی شیبہ نے قوی سند سے حضرت عمرؓ اور حضرت عثمان غنیؓ دونوں سے نقل کیا ہے کہ وہ مفقود النجر شخص کی بیوی کو چار سال کے انتظار اور چار ماہ دس دن کی مدت کے بعد نکاح ثانی کی مجاز گردانتے ہیں۔ (8) امام مالک نے بھی اسی روایت کو نقل کر کے اس پر اپنے مسلک کی بناء رکھی ہے اور عورت کو نکاح ثانی کی اجازت دی ہے۔ (9)

یہی رائے امام احمد کی بھی ہے۔ البتہ امام احمد کے ہاں چار سال اور چار ماہ دس دنوں کا انتظار عورت خود ہی کر لے یہ کافی ہے قاضی کے پاس جانے کی چنداں ضرورت نہیں۔

”فاھا تربص أربع سنين ثم تعتد للوفاة

أربعة أشهر وعشرا۔۔۔ ولا يفتقر الأمر إلى الحاكم ليحكم بضرر المدة وعدة الوفاة“ (10)

پہلی رائے کے دلائل

جو لوگ مفقود النجر شخص کی بیوی کو اس کی موت کی خبر آنے یا قیاس و قرآن سے اس کا اندازہ ہونے تک دوسرے نکاح کی اجازت نہیں دیتے، ان کے دلائل یہ ہیں:

۱- حضرت مغیرہ بن شعبہؓ سے مروی ہے کہ آپ نے فرمایا مفقود النجر شخص کی بیوی اس کی بیوی ہے جب تک کہ اس کی موت و زندگی واضح نہ ہو جائے: ”امرأة المفقود امرأته حتى ياتيها الخبر“ (11)

۲- حضرت علیؓ سے مروی ہے کہ مفقود النجر شخص کی بیوی کو صبر کرنا چاہیے تا آنکہ اس کی موت واضح ہو جائے یا طلاق دے دے۔ ”فلتصبر حتى ياتيها موت أو طلاق“ (12)

۳- حضرت عبداللہ ابن مسعودؓ سے بھی اس مسئلہ میں حضرت علیؓ کی موافقت ثابت ہے۔ ”عن ابن جريج قال بلغني عن ابن مسعود أنه وافق علي ابن أبي طالب في امرأة المفقود“ (13)

امام شافعی رحمہ اللہ تعالیٰ نے بڑی قوت سے اس مسئلہ پر بحث کرتے ہوئے استدلال کیا ہے کہ میرے علم کے مطابق اس میں کوئی اختلاف نہیں ہے کہ شوہر حاضر ہو یا غائب، نکاح کے احکام نفقہ، ایلاء، طہار، وقوع طلاق کے احکام جوں کے توں نافذ ہوتے ہیں۔ اسی طرح اس میں بھی کوئی اختلاف نہیں ہے کہ عدت یا تو طلاق کی وجہ سے ہوتی ہے یا وفات کی وجہ سے۔ اسی طرح یہ مسئلہ بھی متفق علیہ ہے کہ اگر ایک فریق خشکی یا سمندر میں غائب ہو جائے یا دشمن قتل کر کے نامعلوم جگہ لے کر چلا جائے تو زوجین میں سے ایک کے مال سے دوسرے کو اس وقت تک وراثت نہیں دی جائے گی جب تک کہ دوسرے کی

موت کا یقین نہ ہو جائے۔ پھر جب پہلے مسئلہ میں نکاح کے احکام باقی ہیں۔ تیسری صورت کے مطابق موت کے احکام جاری نہیں ہوئے۔ اور دوسرے مسئلہ کے مطابق عدت کا طلاق اور وفات کے سوا کوئی اور موقع نہیں، تو اب مفقود شخص کی بیوی کے لئے دوسرا نکاح کس طرح جائز ہوگا؟ اور وہ عدت وفات کیونکر گزارے گی؟ (14)

دوسری رائے کے دلائل

جو لوگ چار سال کی مدت کے بعد عورت کے نکاح کو قابل فتح تسلیم کرتے ہیں ان کے دلائل یہ ہیں:

۱- حضرت عمر اور حضرت عثمان غنی رضی اللہ عنہما سے مروی ہے کہ مفقود شخص کی بیوی چار سال انتظار کرے اور چار ماہ دس دن عدت گزارے۔ ”قال في امرأة المفقود تربص أربع سنين وتعتد أربعة أشهر وعشرا“ (15)

ابن ابی شیبہ، ابن حزم اور مختلف اہل علم نے ابن ابی لیلیٰ کے واسطے سے حضرت عمرؓ کا اس سلسلہ میں قول اور ایک خاص قضیہ جس میں شوہر کو جن لے گئے تھے۔ اسی کے مطابق فیصلہ نقل کیا ہے۔

ہر چند کہ صاحب ہدایہ کا دعویٰ ہے کہ حضرت عمرؓ نے اس مسئلہ میں حضرت علیؓ کی رائے کی طرف رجوع کیا تھا لیکن حدیث کی کتابوں سے اس کا کوئی ثبوت نہیں ملتا اور حافظ ابن حجر جیسے محقق کا کہنا ہے کہ مجھے یہ بات نہ مل سکی۔

”أما رجوع عمر فلما رآه“ (16)

۲- اللہ تعالیٰ کا ارشاد ہے: ﴿ولا تمسكوهن ضراء﴾ (17)

اس طرح ایک عورت کو زوجیت میں رکھنا کہ شوہر خود لاپتہ ہو اور اس کی حیات و زینت کی بھی بیوی کو خبر نہ ہو اور وہ ان کی طرف سے کم از کم صنفی حق سے یکسر محروم ہو، ضرر کے ساتھ روکے رکھنے کے سوا اور کیا ہے؟

۳- حدیث میں ہے ”لا ضرر ولا ضرار“ (18)

یہاں اس عورت کو اب بھی مرد کی زوجیت میں باقی رکھنا صریح طور پر اسے ضرر میں مبتلا رکھنا ہے جس میں عملاً وہ شوہر کی حمایت اور صیانت اور اقدیت سے محروم ہو کر رہ گئی ہے۔

علامہ صنعانی نے اس آیت اور روایت کو نقل کر کے لکھا ہے کہ حضرت عمر اور حضرت علی رضی اللہ تعالیٰ عنہما کے اقوال آثار موقوفہ ہیں یعنی صحابہ کے اقوال ہیں اس لئے ان سے استدلال کرنا زیادہ بہتر ہے۔

”وهذا احسن الاقوال“ (19)

طرفین کے دلائل پر ایک نظر

جب آپ ان دلائل پر تقابلی نظر ڈالیں گے تو محسوس کریں گے کہ خاص اس مسئلہ سے متعلق صرف ایک ”نص“ ہے جس کی نسبت آپ صلی اللہ علیہ وسلم کی طرف ہے اور وہ ہے دارقطنی کی روایت ”امراة المفقود امرأته حتی یأتیہا الخبر“۔ اگر یہ روایت حدیث کے اعتبار سے صحیح ہوتی تو یہ اس بات میں ”دلیل قاطع“ ہوتی۔ مگر یہ انتہائی ضعیف ہے۔ اس کو ابو حاتم، بیہقی، ابن قنطان، عبدالحق اور مختلف محدثین نے ضعیف قرار دیا ہے۔⁽²⁰⁾ مولانا عبدالحق لکھنوی رحمہ اللہ تعالیٰ اس حدیث کی سند کے متعلق لکھتے ہیں: ”فیہ متر و کون و ضحفاء فلا یقوم حجة“⁽²¹⁾ حافظ ابن حجر نے لکھا ہے کہ ”سوار بن مصعب“ محمد بن شریحیل سے روایت کرتے ہیں اور یہ دونوں ہی متروک ہیں۔⁽²²⁾

ہے، اس لئے حضرت عمرؓ کا اثر بمنزلہ حدیث مرفوع کے ہے اور قابل ترجیح ہے۔⁽²⁴⁾

اب ہمیں قیاس و مصلحت کی طرف آنا چاہیے اس میں کوئی شبہ نہیں کہ امام شافعی رحمہ اللہ تعالیٰ نے پہلے مسلک کی حمایت میں جو قیاسات پیش کئے ہیں وہ ظاہر ہونے کے باوجود محل نظر ہیں، یہ صحیح ہے کہ شوہر غائب اگر طلاق دے تو طلاق پڑ جاتی ہے، ایلاء کرے تو ایلاء ہو جاتا ہے، نفقہ اس کے ذمہ واجب رہتا ہے اس لحاظ سے نکاح کے احکام باقی ہیں، لیکن اس پہلو کو بھی نظر انداز نہیں کیا جاسکتا کہ نکاح محض ایک قانونی رشتہ نہیں ہے بلکہ ایک ”انسانی ضرورت“ بھی ہے اور وہ عملاً اس وقت بے فائدہ ہو کر رہ گیا ہے، اس لئے قاضی اس بات کا مجاز کیونکر نہ ہو کہ وہ رفع ضرر کے لئے عورت کو نکاح ثانی کی اجازت دے

یعنی محدثین کے نزدیک ان کی روایت قبول نہیں کی جاتی۔

اس طرح حدیث مرفوع کسی کے پاس نہیں ہے، رہ گئے آثار صحابہ تو یہ متعارض ہیں ایک طرف حضرت علیؓ کا عمل ہے تو دوسری طرف حضرت عمرؓ کا، حضرت علیؓ کی موافقت حضرت ابن مسعودؓ نے کی ہے تو حضرت عمرؓ کی موافقت حضرت عثمان غنیؓ نے، عبد اللہ ابن عمرؓ اور ابن عباسؓ سے اگر حضرت علیؓ کی موافقت مروی ہے تو خود ابن حزم نے اس مسئلہ میں حضرت عمرؓ کی موافقت بھی نقل کی ہے: ”عن جابر بن زید عن ابن عمر وابن عباس قالوا جميعاً فی امرأة“⁽²³⁾

مولانا عبدالحق لکھنوی نے کہا ہے کہ حضرت علیؓ کا اثر قیاس کے مطابق ہے کہ جب شوہر زندہ ہے تو اس کی بیوی نکاح ثانی کیونکر کرے؟ اور حضرت عمرؓ کی روایت خلاف قیاس ہے اور جو روایت خلاف قیاس ہو اور صحابی سے منقول ہو وہ احناف کے ہاں حکم میں حدیث مرفوع، یعنی خود آپ ﷺ کے قول کے برابر

عورت کے نکاح ثانی کو ”مال اور وراثت“ پر قیاس کرنا بھی صحیح نہیں، مال و جائیداد کوئی ایسی چیز نہیں ہے جو مالک کی موجودگی کے متقاضی ہو، لیکن بیوی کی فطرت اس بات کی داعی ہے کہ شوہر اس کے ساتھ رہے اس کے بغیر اس کے داعیہ نفس کی تکمیل نہیں ہو سکتی، مفقود الخبر شخص کی وفات کا گو علم نہیں ہے لیکن قاضی اس کی طویل غیبت کو حکماً وفات کا درجہ دے رہا ہے، اس لئے وہ ”عدت وفات“ گزار رہی ہے، اس لئے یہ عدت وفات میں داخل ہے۔

اس کے مقابل دوسرے گروہ نے قرآن و حدیث کے جس عمومی خطاب اور دین کے مجموعی مزاج و مذاق نیز شریعت کے مسلمہ قواعد سے استدلال کیا ہے، وہ اس موقع و محل پر بالکل صحیح محسوس ہوتا ہے اور شریعت کے مجموعی مزاج، اس کی روح کے عین مطابق بھی، اس لئے کہ اگر کسی عورت کو پوری زندگی ”صبر و قناعت“ کی تصویر بن کر وقت گزارنے کو کہا جائے تو موجودہ سماجی اور



اخلاقی حالات کے تحت کچھ بعید نہیں کہ وہ انسانی فطرت کے تحت کسی دام حرس و ہوس میں پھنس جائے۔

متاخرین احناف کا فتویٰ

چونکہ عملاً مفقود الخبر کی بیوی کو زندگی بھر نکاح سے محروم رکھنا ایک مشکل بات بھی تھی اور بہت سے فتوؤں کا باعث بھی بن سکتی تھی، اس لئے بعد کو چل کر فقہاء احناف نے بھی اس مسئلہ میں مالکیہ کی رائے اختیار کرنے کی اجازت دی ہے چنانچہ جامع الرموز کے مصنف مالکیہ کا مسلک نقل کرنے کے بعد لکھتے ہیں: ”فلو أفتی به فی موضع الضرورة یبغی ان لا بأس به علی ما اظن“ (25)

حضرت مولانا عبداللہ لکھنوی رحمہ اللہ تعالیٰ نے بھی مالکیہ کی رائے پر فتویٰ دیتے ہوئے احناف کی کچھ اور کتابوں سے اس کے حق میں عبارتیں نقل کی ہیں:

مالک اور اوزاعی نے کہا ہے کہ چار برس انتظار کر کے اس کی بیوی شادی کرے جیسا کہ نظم میں ہے، اگر ضرورت کے وقت اس پر فتویٰ دیا جائے تو میرے خیال میں کچھ حرج نہیں ہے۔

اور ردالمحتار میں ہے:

ذکر ابن وہبان فی منظومہ انه لو افتی بقول مالک فی موضع الضرورة یجوز، فاعتراضه شارحها ابن الشحنة بان لا ضرورة للحنفی الی ذلک، وقال الشارح فی الدر المننتقی: هذا لیس باولی القول، قال القهستانی: لو افتی به فی موضع الضرورة لا بأس به علی ما اظن۔ ابن وہبان نے اپنی منظوم میں کہا ہے کہ اگر ضرورت کے وقت امام مالک کے قول پر فتویٰ دیا جائے تو کچھ حرج نہیں ہے اور ابن شحنة نے اس کی شرح میں اعتراض کیا ہے کہ حنفی کو اس کی کچھ ضرورت نہیں ہے اور شارح نے در مننتقی میں کہا ہے کہ یہ اولی نہیں ہے، اور قہستانی نے کہا ہے کہ میرے نزدیک اگر



ضرورت کے وقت اس پر فتویٰ دیا جائے تو کچھ حرج نہیں ہے۔ (26) نیز مولانا لکھنوی نے شرح وقایہ کے حاشیہ میں بھی ایسا ہی نقل کیا ہے۔ (27) ہندوستان کے علماء میں سے مولانا شرف علی تھانوی نے بھی حالات و مصالح کے تحت اسی کے مطابق فتویٰ دیا ہے۔ (28)

فقہاء مالکیہ کا طریقہ

جب اس مسئلہ میں فقہ مالکی پر فتویٰ ہے تو مناسب ہے کہ مالکیہ کے مسلک کی تفصیل نقل کر دی جائے۔ امام مالک رحمہ اللہ تعالیٰ کے ہاں مفقود کی پانچ صورتیں ہیں:

- ۱۔ وہ جو دارالاسلام سے لاپتہ ہو اور کسی وبائی مرض کا زمانہ نہ ہو۔
- ۲۔ جو دارالاسلام سے کسی وبائی مرض مثلاً طاعون وغیرہ کے درمیان مفقود ہو گیا ہو۔
- ۳۔ اہل اسلام کی باہمی جنگ کے دوران لاپتہ ہوا ہو۔

بنا یہ شرح ہدایہ میں علامہ عینی نے تحریر کیا ہے کہ جب یہ امر مہم ہو گیا تو جاننا چاہیے کہ چونکہ حدیث مرفوع اس مسئلہ میں بطریق ضعیف وارد ہے اور صحابہ خود مختلف ہیں، لہذا ائمہ مجتہدین بھی اس مسئلہ میں مختلف ہو گئے، ائمہ حنفیہ نے حضرت علی کرم اللہ وجہہ کی رائے کو بمنزلہ حدیث مرفوع مرنج کیا، اور ائمہ مالکیہ نے حضرت عمر اور حضرت عثمان رضی اللہ عنہما وغیرہ کی رائے کو مختار کیا، لیکن ائمہ حنفیہ تصریح کرتے ہیں کہ ضرورت کے وقت امام مالک کے قول پر فتویٰ دینا درست ہے جو کہ ایک جماعت صحابہ کی رائے کے موافق ہے اور جب وقوع حرام کا خوف ہو تو امام مالک رحمہ اللہ کے مسلک پر عمل کرنا جائز ہے۔

جامع الرموز میں ہے:

قال مالک والأوزاعی الی أربع سنین فینکح عرسه بعدھا کما فی النظر، فلو افتی به فی موضع الضرورة یبغی ان لا بأس به علی ما اظن۔

- ۴۔ جو دار الحرب سے لاپتہ ہو۔
- ۵۔ جو مسلمانوں اور غیر مسلموں کے درمیان جنگ کے موقع سے لاپتہ ہو جائے۔ (29)
- دارالاسلام میں عام مفقود لاپتہ شخص کا حکم یہ ہے کہ:
- ۱۔ عورت قاضی کے پاس نکاح کا دعویٰ دائر کرے۔ ”رفعت امرہالی السلطان“۔
- ۲۔ قاضی اولاً معاملہ کی تحقیق کرے۔ لوگوں سے دریافت کرے جہاں ہو وہاں سے پتہ لگائے۔ ”ینظر فیہا ویکتب الی موضعہ الذی خرج الیہ“۔
- ۳۔ جب کوئی پتہ نہ لگ سکے تو اب قاضی اس کو چار سال کی مہلت دے کہ اس میں وہ شوہر کا انتظار کرے۔ ”فاذا ینس منه ضرب لها فی ثلاث الساعۃ اربع سنین“۔ از خود عورت کا انتظار معتبر نہیں ہے۔ چنانچہ سخون مالکی نے امام مالک کا قول نقل کیا ہے کہ عورت از خود بیس سال تک انتظار کے بعد بھی قاضی سے رجوع کرے تو بھی قاضی پھر اس کے لئے مدت انتظار (چار سال) متعین کرے گا۔ ”وان قامت عشرين سنة“ (30)
- ۴۔ جہاں قاضی شریعت موجود نہ ہو وہاں ”جماعت المسلمین“ بھی یہ کام انجام دے سکتی ہے۔ (چونکہ فقہاء احناف کے یہاں پاکستان جیسے ممالک میں شرعی عدالت کا قیام ہونے کے باعث اب ”جماعت المسلمین“ کی ضرورت نہیں ہے)۔
- ۵۔ چار سال کے انتظار کے بعد اگر مرد نہ آئے تو اب عورت از خود چار ماہ دس دنوں کی عدت وفات گزارے اس کے بعد وہ دوسرے نکاح کی مجاز ہو جائے گی۔ اس عدت کے لئے قاضی کے پاس رجوع ہونا ضروری نہیں، بلکہ خود اس کا ارادہ بھی ضروری نہیں اگر نیت نہ تھی دنوں کے حساب میں غلطی ہو گئی اور ”عدت وفات“ گزر گئی تو اب وہ گزر چکی۔ (31)
- ہمارے زمانہ میں اخباری اشتہارات بھی کسی معاملہ کی تحقیق و تفحص کے لئے ایک اہم ذریعہ ہیں اور اس کے ذریعہ بھی قاضی تحقیق کر سکتا ہے۔

شوہر نفقہ چھوڑے یا عصمت کو اندیشہ ہو!

لیکن ظاہر ہے اس پر عمل اسی وقت ممکن ہے جبکہ مفقود النجر شوہر نفقہ چھوڑ کر گیا ہو یا کوئی ایسی جائیداد ہو جس کو فروخت کر کے نفقہ حاصل کیا جاسکتا ہو، اور عورت اس پر قادر بھی ہو۔ اگر وہ نفقہ چھوڑ کر نہ گیا ہو تو ایسی صورت میں قاضی

اپنی صوابدید سے اس سے کم مدت میں بھی نکاح فسخ کر سکتا ہے۔ علامہ صنعانی نے امام بخاری کا قول ان الفاظ میں نقل کیا ہے:

”لکن ان ترک لها الخائب ما یقوم بہا فہو کالمحاضر اذ لم یفتھا الا الوطأ وهو حق لہ لا لہا والا فسخھا الحاکم عند مطالبتها۔۔۔ لقولہ تعالیٰ ولا تمسکون ضراً والحديث لا ضرر فی الاسلام والحاکم وضع لدفع المضارة فی الایلاء والظهار وهذا یبلغ والفسخ مشروع بالعیب ونحوہ“ (32)


”لیکن اگر شوہر غائب نے اس کے لئے ایسی چیزیں چھوڑی ہیں جن کے ذریعہ وہ اپنی زندگی بسر کر سکے تو وہ موجود شخص کے حکم میں ہے اس لئے کہ اب صرف اس کا جنسی حق ہی فوت ہو رہا ہے اور وہ شوہر کا حق ہے نہ کہ بیوی کا اور اگر ایسا نہ ہو تو عورت کے مطالبہ پر قاضی نکاح فسخ کر دے گا۔ اس لئے کہ اللہ تعالیٰ نے فرمایا کہ عورتوں کو نقصان پہنچانے کی نیت سے نہ روکو اور حدیث میں ہے کہ اسلام میں نہ نقصان اٹھانا ہے اور نہ نقصان پہنچانا۔ اور قاضی اسی لئے ہے کہ ضرر کا ازالہ کرے جیسے ایلاء اور ظہار میں، اور مذکورہ صورت میں مجبوری بڑھ کر ہے جبکہ فسخ نکاح محض عیب وغیرہ کی وجہ سے بھی مشروع ہے۔“

امام احمد کے ہاں وہ شخص جو بالکل لاپتہ نہ ہوتا ہم مستقر سے غائب ہو اور بیوی کا نفقہ ادا نہ کیا ہو تو نفقہ ادا نہ کرنے کی وجہ سے اس کا نکاح فسخ کرنے کی اجازت ہے۔ (33)

گویا مفقود النجر کے مسئلہ میں احتیاط کے دو پہلو کو مد نظر رکھنا چاہیے۔ اس پہلو کو بھی نظر انداز نہیں کرنا چاہیے، کہ اگرچہ آج کل مواصلات کے ذرائع بہت زیادہ ہو چکے ہیں کسی کا پتہ لگانا پہلے کی نسبت آسان ہو چکا ہے۔ لیکن تمام ترقی کے باوجود یہ بات مشاہدے میں ہے، کہ دس بارہ سال تک کوئی شخص لاپتہ ہو اور پھر منظر عام پر آتا ہے لہذا مدت مقرر کرنے میں اس پہلو کو مد نظر رکھنا چاہیے۔

اب ظاہر ہے جب ایسے شخص کا نکاح فسخ کیا جاسکتا ہے جو لاپتہ نہ ہو تو بالکل لاپتہ شخص کا نکاح تو بدرجہ اولیٰ فسخ کیا جائے گا۔ دراصل جب مفقود کوئی ایسی جائیداد چھوڑ کر نہ جائے جس سے عورت کے نفقہ کی تکمیل ہو سکے، تو اب مقدمہ کی نوعیت ہی بدل جاتی ہے اور معاملہ کی اساس شوہر کی ”مفقود النجر“ نہیں رہتی بلکہ اس کا نفقہ ادا نہ کرنا اصل اور بنیاد قرار پاتا ہے۔ ایسی صورت میں عدم انفاق کی وجہ سے جن شرائط کے ساتھ نکاح فسخ کیا جاتا ہے انہیں کے مطابق یہاں بھی نکاح فسخ کر دیا جائے گا۔ (32)

لیکن اگر مسئلہ نفقہ کا نہ ہو بلکہ عورت کی عفت و عصمت کا ہو، عورت کہے کہ چار سال انتظار کرنے میں اس کی عفت کے لئے خطرہ ہے اور وہ ایک مدت تک



امام ابو حنیفہ رحمہ اللہ تعالیٰ کی بھی یہی رائے ہے اور امام شافعی رحمہ اللہ تعالیٰ کا بھی صحیح تر قول یہی ہے۔ (36)

علامہ ابن حزم رحمہ اللہ تعالیٰ نے اس سے مختلف جن لوگوں کی رائے نقل کی ہے ان میں ایک ربیعہ رحمہ اللہ تعالیٰ ہیں ان کے نزدیک اب وہ عورت بہر صورت دوسرے شوہر کی بیوی ہے پہلے شوہر کا اب اس پر کوئی حق نہیں، چاہے دوسرا شوہر اس سے دخول کر چکا ہو یا ابھی نہ کیا ہو۔ ”فلاسبیل للاول ولا رجعة دخل بها اولہ یدخل“۔ امام مالک رحمہ اللہ تعالیٰ

کی رائے ہے کہ اگر شوہر اول شوہر ثانی کے دخول کرنے سے پہلے ہی آ گیا تو عورت اس کی طرف لوٹادی جائے گی اور اگر دخول کر چکا ہے تو اب وہ شوہر ثانی ہی کی بیوی ہے اور شوہر اول کا اس پر کوئی حق نہیں ہے۔ چنانچہ مفقود الخیر شخص اور اسی طرح کے ایک اور معاملہ کا ذکر کرتے ہوئے فرماتے ہیں:

”وان دخلت بالاولا خیر احق“ (38)

یہی رائے امام احمد کی بھی ہے اور ربیعہ کی رائے کے مطابق امام شافعی کا قول مروی ہے۔ (39)

امام احمد رحمہ اللہ تعالیٰ کا استدلال یہ ہے کہ اگر کوئی شخص بیوی کے پاس موجود نہ ہو اور اس کو طلاق دے دے اور غائبانہ ہی زبانی رجعت بھی کر لے اور بیوی کو طلاق کی اطلاع تو پہنچی لیکن رجعت کی خبر نہ ہوئی اس بنا پر عدت گزرنے کے بعد وہ دوسرا نکاح کر لے اور دوسرا شوہر اس کے ساتھ صحبت بھی کر لے، اب شوہر اول اس کو لوٹانا چاہے تو اس کو اس کا حق حاصل نہ ہو گا یہ حضرت عمر رضی اللہ تعالیٰ عنہ کا فیصلہ اور ان کا ارشاد ہے:

”فان تزوجت ودخل بها الاخر فلاسبیل لزوجها الاول الیہ“ (40)

امام مالک کہتے ہیں کہ میں اس پر مفقود الخیر شخص کی بیوی کے مسئلہ کو قیاس کرتا ہوں اور یہی رائے اس میں بھی رکھتا ہوں۔

انتظار کے بعد ہی قاضی سے رجوع ہو۔ قاضی ایک سال انتظار کی مہلت دے کر۔۔۔ اگر شوہر نہ آئے تو۔۔۔ نکاح فسخ کرے۔ (34)

لیکن چونکہ شریعت نے ”ایلاء“ کی مدت چار ماہ قرار دی ہے جو اس بات کی علامت ہے کہ عورتوں کو چار ماہ سے زیادہ زن و شو سے محروم نہیں رکھا جانا چاہیے اس لئے اس حوالے سے غور کرنا چاہیے، تاہم احتیاط اسی میں ہے کہ ۴ سال والے فتویٰ پر عمل کیا جائے، جیسا مولانا تھانوی رحمہ اللہ تعالیٰ نے تفصیل سے لکھا ہے۔

اگر قاضی اپنی صوابدید سے اور حالات و مصالحوں کو سامنے رکھ کر سال کے اندر ہی عورت کو نکاح ثانی کی اجازت دے دے۔ تو اس کی بھی گنجائش ہونی چاہیے، تاہم احتیاط مولانا تھانوی رحمہ اللہ تعالیٰ کی رائے پر عمل کرنے میں ہے۔

مفقود الخیر شخص کی واپسی

اس باب کا ایک اہم مسئلہ یہ ہے کہ اگر قاضی عورت کو دوسرے نکاح کی اجازت دے دے اور وہ نکاح بھی کر لے پھر مفقود الخیر شخص واپس آ جائے تو اب کیا حکم ہو گا؟ اکثر فقہاء اور اہل علم کی رائے یہ ہے کہ اب وہ عورت اسی ”مفقود الخیر“ شخص کی بیوی متصور ہوگی البتہ قاضی اسے اختیار دے گا کہ یا تو بیوی کو واپس لے لو یا تم نے جو مہر ادا کیا تھا وہ واپس لے لو، ابو یعلیٰ نے حضرت عمر رضی اللہ عنہ کا ایک فیصلہ اسی طرح نقل کیا ہے۔ سعید بن مسیب نے حضرت عثمان غنی رضی اللہ عنہ کی بھی یہی رائے نقل کی ہے اور سمہ بنت عمیر رضی اللہ عنہ کے بقول اس کے ایک اسی قسم کے مقدمہ میں حضرت عثمان رضی اللہ عنہ نے اپنی محصوری کے ایام میں اسی طرح کا فیصلہ فرمایا پھر جب یہ لوگ اس معاملہ کو حضرت علی رضی اللہ عنہ کی خدمت میں لے گئے تو انہوں نے بھی اس کو برقرار رکھا، اس کے علاوہ شیعی، ابراہیم نخعی اور حضرت عبداللہ بن زبیر رضی اللہ تعالیٰ عنہم وغیرہ سے بھی ایسا ہی منقول ہے۔ (35)

بعض حضرات نے مفقود الخیر شوہر کی واپسی پر عورت کو اس کے حوالہ کرنے کو مردوں کے حقوق کے معاملہ میں مبالغہ قرار دیا ہے مگر جو بات حضرت عمر، حضرت علی اور حضرت عثمان غنی رضی اللہ تعالیٰ عنہم جیسے صحابہ سے ثابت ہو۔ اس کے بارے میں اس قسم کی تنقید ناشائستہ ہی کہی جاسکتی ہے۔ حقیقت یہ ہے کہ اصولی اعتبار سے یہ رائے زیادہ قوی ہے اس لئے کہ مفقود الخیر شخص کی بیوی کو دوسرے نکاح کی اجازت اس بنیاد پر دی گئی تھی کہ ”شوہر اول“ مرچکا ہے اب جب کہ شوہر اول مراہی نہیں ہے اور وہ زندہ ہے تو یہ بنیاد ہی منہدم ہوگئی، اس لئے اس دوسرے نکاح کو کالعدم ہو جانا چاہیے۔

تاہم چونکہ اس مسئلہ میں رسول اللہ صلی اللہ علیہ وسلم سے کوئی صراحت ثابت نہیں ہے، یہ صحابہ کے آثار ہیں اور امام مالک رحمہ اللہ تعالیٰ نے اسی سے ملنے ہوئے ایک دوسرے مقدمہ میں حضرت عمر رضی اللہ تعالیٰ عنہ کا جو فیصلہ نقل کیا ہے وہ اس کے خلاف بھی ہے اس لئے آثار صحابہ کو بھی اس باب میں متعارض سمجھنا چاہیے اور اس کا اعتراف کرنا چاہیے کہ یہ مسئلہ منصوص نہیں ہے بلکہ اجتہادی ہے اور مختلف قرائن ہیں جو اس باب میں ربیعۃ الراء اور امام شافعی رحمہما اللہ تعالیٰ کے اس دوسرے قول کے حق میں جاتے ہیں جن کو ”رحمة الامة“ میں نقل کیا گیا ہے۔

۱۔ مفقود الخیر شخص کی بیوی مرد کی طرف سے ایک طویل عرصہ ”جنسی حق“ سے محروم رہتی ہے اور جنسی حق یعنی جماع سے محروم کرنے کی وجہ سے شریعت جو طلاق واقع کرتی ہے وہ ”طلاق بائن“ ہے۔ جیسا کہ ایلاء سے واضح ہے اس طرح یہ سمجھنا چاہیے کہ گویا اول کی طرف سے اسے ”طلاق بائن“ پڑ چکی ہے۔ اور اب وہ اس کی بیوی باقی نہیں رہی۔

۲۔ اکثر حالات میں اور پاکستان میں ۹۵ فیصد مفقود الخیر شخص کی بیوی نفقہ سے بھی محروم رہتی ہے اور جو فقہاء مرد کے قصد آفقدہ ادا نہ کرنے یا ادائیگی نفقہ سے عاجز ہونے کی وجہ سے زوجین میں تفریق کی اجازت دیتے ہیں، ان کے یہاں یہ تفریق ”طلاق بائن“ کے حکم میں ہوتی ہے جس میں مرد و عورت کا ازدواجی رشتہ یکسر ختم ہو جاتا ہے۔

۳۔ مفقود الخیر شخص اور اس کی بیوی میں علیحدگی ”قاضی“ کے ذریعہ ہوتی ہے اور غالباً اس میں کوئی اختلاف نہیں کہ سوائے اس صورت کے اور جنسی بھی صورتیں ہیں ان میں قاضی کی طرف سے ہونے والی تفریق ”طلاق بائن“ یا ”فسخ“ کا درجہ رکھتی ہے اور قاضی کے منصب اور ولایت کے لحاظ سے یہی مناسب بھی ہے، اس کا تقاضا یہ ہے کہ یہاں بھی یہ علیحدگی اسی نوعیت کی ہو۔

۴۔ بہت سے فقہاء ”نشہ“ کی طلاق کو ازراہ سزا واقع قرار دیتے ہیں۔ اسی طرح ”مفقود الخیر“ شخص کی طویل غیبت کی وجہ سے قاضی عورت کو جب

دوسرے نکاح کی اجازت دے۔ تو ازراہ سزا اس کو دائمی اور ناقابل تینیح اجازت کا درجہ دیا جانا چاہیے ورنہ تو اس کو اپنے جرم کی کوئی سزا ہی نہ ملے گی۔ حالانکہ نشہ حقوق اللہ میں تعدی ہے اور بیوی کو چھوڑ کر لاپتہ ہو جانا ”حقوق الناس“ میں تعدی ہے، اور حقوق الناس کی اہمیت بہ اعتبار ادائیگی حقوق اللہ سے زیادہ ہے، بلکہ اس صورت میں بات بالکل الٹ ہو جائے گی، شوہر ثانی جو بیوی کا حق ادا کر رہا ہے اسے جرم بے گناہ کی سزا یہ ملے گی کہ اس کی شریک حیات جدا ہو جائے اور مفقود الخیر شخص کو اپنی تعدی اور ظلم کے باوجود ایک عرصہ تک تمام ذمہ داریوں سے بے تعلق رہنے کے باوجود پھر اس کی بیوی مل جائے۔

ان سب کے علاوہ ہم کو اس مسئلہ پر پاکستانی سماج کی روشنی میں بھی سوچنا ہوگا، عربوں میں کسی مطلقہ یا بیوہ کا نکاح کوئی مسئلہ نہ تھا اور اب بھی کوئی مسئلہ نہیں ہے۔ مگر پاکستان میں ہندو رسم و رواج سے متاثر ہونے کی وجہ سے مطلقہ یا بیوہ عورتوں سے نکاح یا تعدد ازدواج ایک شاذ و نادر واقعہ بن کر رہ گیا ہے اب ایک تو یونہی کوئی شخص ایسی شوہر دیدہ عورت سے نکاح کو بمشکل تیار ہوگا اور اگر اسے یہ خدشہ بھی دامن گیر ہو کہ کسی بھی وقت شوہر اول کی واپسی ہو سکتی ہے۔ اور اس کے بعد بیوی بھی واپس چلی جائے گی اور اس سے ہونے والی اولاد کا مسئلہ بھی ”مسئلہ“ بن جائے گا تو کون ہے جو نکاح کے لئے تیار ہو؟ اس لئے اس قسم کی قید کم از کم پاکستان کے ماحول میں اس اجازت سے عملاً عورتوں کو کوئی فائدہ نہ پہنچا سکے گی۔ اس لئے ”مفقود الخیر“ شخص کی بیوی کو قاضی کی طرف سے دوسرے نکاح کی اجازت ناقابل تینیح ہوگی، اور شوہر اول کا اس پر کوئی حق نہ ہوگا اور اگر وہ اس پر جنسی فائدہ اٹھا چکا تھا تو اب اسے ادائشہ مہر کی طلبی کا بھی کوئی حق نہ ہوگا۔

حاصل کلام

خلاصہ کلام یہ ہوا کہ عام حالات میں مفقود الخیر شوہر کی عورت ”چار سال“ انتظار کرے البتہ اگر عورت گناہ میں مبتلا ہونے کا خدشہ ظاہر کرے تو مخصوص حالات کے پیش نظر عدالت ”ایک سال“ کے انتظار کا حکم جاری کرے۔



حواشي وتعليقات

- 1 - القدوري، ابوالحسن، العلامة الشيخ، احمد بن محمد بن احمد بن جعفر الخنفي البغدادي (٥٢٢٨هـ) مختصر القدوري، كتاب المفقود، ص: ١٣٨، تحقيق: الشيخ كامل محمد عويضة، طبع: دارالكتب العلمية، بيروت لبنان، طبع اول ١٤١٨هـ/ ١٩٩٤-
- 2 - شرف الدين، ابوالنجا، موسى بن أحمد بن موسى الحجاوي (٩٦٠هـ) الاقناع في فقه الامام احمد بن حنبل، جلد ٢، ص ١١٣، تحقيق: عبداللطيف محمد موسى السبكي، طبع: دارالمعرفة بيروت، لبنان-
- 3 - ابن أبي شيبة ابوبكر، عبدالله بن أبي شيبة العبي الكوفي (١٥٩-٢٣٥هـ)، مصنف ابن ابى شيبة، فصل في امرأة المفقود، جلد ٢، ص ٢٢٦-٢٣٤، تحقيق: محمد عوامه، طبع: دارالقبلة، سعوديہ-
- 4 - ابن حزم، فخر الاندلس، ابومحمد، علي بن أحمد سعيد بن حزم (٥١٢هـ)، المحلى بالآثار باب ما يفسخ به النكاح بعد صحته وما لا يفسخ به، جلد: ١٠، ص: ١٣٣-١٣٢ مسألة نمبر: ١٩٢١، تحقيق: محمد منير الدمشقي، طبع: ادارة الطباعة المنيرية، القاهرة، مصر، طبع اول ١٣٥٢هـ-
- 5 - فخرالدين، عثمان بن علي، الزيلعي، الخنفي، تبيين الحقائق شرح كنز الدقائق، جلد ٣، ص ٣١١، طبع: دارالكتاب الاسلامي، قاهره، مصر ١٣١٣هـ-
- 6 - الشافعي، ابوعبدالله، محمد بن ادريس (١٥٠-٢٠٢هـ) كتاب الأمر، جلد ٥، ص ٢٢١، تحقيق: دأكر رفعت فوزي، طبع: دارالمعرفة، بيروت، لبنان، سن ١٣٩٣هـ-
- 7 - القهستاني، الخراساني، شمس الدين، محمد، جامع الرموز، شرح مختصر الوفاية المسمى بالنقاية، جلد ٢، ص ١٢٦-١٤٦، تصحيح: كبير الدين احمد، طبع: مظهر العجائب كلكته، انڈيا، ١٤٦٦هـ/ ١٨٥٨ء-
- 8 - ابن أبي شيبة ابوبكر، عبدالله بن أبي شيبة العبي الكوفي (١٥٩-٢٣٥هـ)، مصنف ابن ابى شيبة، فصل في امرأة المفقود، جلد ٢، ص ٢٢٦-٢٣٤، تحقيق: محمد عوامه، طبع: دارالقبلة، سعوديہ-
- 9 - امام مالك، الأصحح المدني، مالك بن انس بن مالك بن عامر (ت: ١٤٩هـ)، المدونة الكبرى، جلد ٢، ص ٣٢، تحقيق: زكريا عميرات، طبع: دارالكتب العلمية، بيروت، لبنان-
- 10 - شرف الدين، ابوالنجا، موسى بن أحمد بن موسى الحجاوي (٩٦٠هـ) الاقناع في فقه الامام احمد بن حنبل، جلد ٢، ص ١١٣، تحقيق: عبداللطيف محمد موسى السبكي، طبع: دارالمعرفة بيروت، لبنان-
- 11 - الدارقطني، ابوالحسن، علي بن عمر الدارقطني البغدادي، سنن الدارقطني، جلد ٢، ص ٢١٢، حديث نمبر: ٢٥٥، تحقيق: السيد عبدالله باشم يمانى المدنى، طبع: دارالمعرفة، بيروت، لبنان، ١٣٨٦هـ/ ١٩٦٦ء-
- 12 - عبدالرزاق ابوبكر، عبدالرزاق بن همام الصنعاني، مصنف عبدالرزاق جلد ٤، ص ٩١-٩٠، حديث نمبر: ١٢٣٢٠، ١٢٣٢٢، ١٢٣٢٣، تحقيق: حبيب الرحمن اعظمي، طبع: دوم، المكتب الاسلامي، بيروت، لبنان، ١٤٠٣هـ-
- 13 - ابن حزم، فخر الاندلس، ابومحمد، علي بن أحمد سعيد بن حزم (٥١٢هـ)، المحلى بالآثار باب ما يفسخ به النكاح بعد صحته وما لا يفسخ به، جلد: ١٠، ص: ١٣٨، مسألة نمبر: ١٩٢١، تحقيق: محمد منير الدمشقي، طبع: ادارة الطباعة المنيرية، القاهرة، مصر، طبع اول ١٣٥٢هـ-
- 14 - الشافعي، ابوعبدالله، محمد بن ادريس (١٥٠-٢٠٢هـ) كتاب الأمر، جلد ٥، ص ٢٣٩، تحقيق: دأكر رفعت فوزي، طبع: دارالمعرفة، بيروت، لبنان، سن ١٣٩٣هـ-
- 15 - ابن أبي شيبة ابوبكر، عبدالله بن أبي شيبة العبي الكوفي (١٥٩-٢٣٥هـ)، مصنف ابن ابى شيبة، فصل في امرأة المفقود،

- 24 - جلد ٣، ص ٢٢٦-٢٣٤، تحقيق: محمد عوامة، طبع: دارالقبلة، سعوديه.
- 16 - ابن حجر العسقلاني، ابوالفضل، احمد بن علي بن محمد بن احمد بن حجر العسقلاني (ت: ٥١٥٢هـ)، الدراية في تخريج احاديث الهداية، جلد ٢، ص ١٢٣، حديث نمبر: ٤٥٣، تحقيق: السيد عبدالله باشم اليماني المدني، طبع: دارالمعرفة، بيروت، لبنان.
- 17 - القرآن الكريم، سورة البقرة، آيت نمبر ٢٣١.
- 18 - امام مالك، ابوعبدالله، مالك بن انس الأصبجي، موطأ الامام مالك، جلد ٢، ص ٤٢٥، حديث نمبر: ١٢٢٩، تحقيق: محمد فؤاد عبدالباقي، طبع: داراحياء التراث العربي، مصر.
- 19 - الصنعاني، محمد بن اسماعيل الأمير الكحلاني، الصنعاني، (ت: ١١٨٢هـ)، سبل السلام، جلد ٣، ص ٢٠٨، طبع چهارم ١٣٤٩هـ / ١٩٦٠ء، مكتبة مصطفى البابي الحلبي، القاهرة، مصر.
- 20 - ايضاً.
- 21 - لکهنوی، ابوالحسنات، الامام، عبدالحی بن عبدالحلیم اللکنوی (ت: ١٣٠٢هـ) عمدة الرعاية على شرح الوقاية، جلد ٢، ص ٥٢١، تحقيق: ذاکتر صلاح محمد ابو الحاج، طبع: دارالکتب العلمیة، بیروت، لبنان ٢٠٠٩ء.
- 22 - ابن حجر العسقلاني، ابوالفضل، احمد بن علي بن محمد بن احمد بن حجر العسقلاني (ت: ٥١٥٢هـ)، الدراية في تخريج احاديث الهداية، جلد ٢، ص ١٢٣، حديث نمبر: ٤٥٣، تحقيق: السيد عبدالله باشم اليماني المدني، طبع: دارالمعرفة، بيروت، لبنان.
- 23 - ابن حزم، فخر الاندلس، ابو محمد، علي بن أحمد سعيد بن حزم (٥٢٦هـ)، المحلى بالآثار باب ما يفسخ به النكاح بعد صحته وما لا يفسخ به، جلد: ١٠، ص: ١٣٣-١٣٣ (١٣٣ مسألة نمبر: ١٩٢١، تحقيق: محمد منير الدمشقي، طبع: ادارة الطباعة المنيرية، القاهرة، مصر، طبع اول ١٣٥٢هـ.
- 24 - لکهنوی، ابوالحسنات، الامام، عبدالحی بن عبدالحلیم اللکنوی (ت: ١٣٠٢هـ) عمدة الرعاية على شرح الوقاية، جلد ٢، ص ٥٢١، تحقيق: ذاکتر صلاح محمد ابو الحاج، طبع: دارالکتب العلمیة، بیروت، لبنان ٢٠٠٩ء.
- 25 - القهستاني، الخراساني، شمس الدين، محمد، جامع الرموز، شرح مختصر الوقاية المسمى بالنقاية، جلد ٣، ص ٥٤٦/١٦٦، تصحيح: كبير الدين احمد، طبع: مظهر العجائب لککنته، انڈیا، ١٤٢٦ھ / ١٨٥٨ء۔
- 26 - لکهنوی، ابوالحسنات، الامام، عبدالحی بن عبدالحلیم اللکنوی (ت: ١٣٠٢هـ) مجموعة الفتاوى (اردو) جلد ٢، ص ٨٤، ترجمه: مفتي محمد بركت الله لکهنوی، ترتيب: مفتي محمد وصی علی ملیح آبادی، طبع: ایچ ايم سعيد کمپنی، ادب منزل، پاکستان چوک، کراچی، ١٣٤٣ھ۔
- 27 - لکهنوی، ابوالحسنات، الامام، عبدالحی بن عبدالحلیم اللکنوی (ت: ١٣٠٢هـ) عمدة الرعاية على شرح الوقاية، جلد ٢، ص ٥٢١، تحقيق: ذاکتر صلاح محمد ابو الحاج، طبع: دارالکتب العلمیة، بیروت، لبنان ٢٠٠٩ء.
- 28 - تھانوی، مولانا، اشرف علی، (١٢٨٠ھ - ١٣٦٣ھ) حيله ناجزه (احکام طلاق و نظام شرعی عدالت) ص - ١٢٨، ١٠٦، ترتيب جديد: مولانا خورشيد حسن قاسمی، طبع: الفيصل ناشران و تاجران کتب لاہور، پاکستان، ١٩٩٦ء۔
- 29 - الضاوی، المالکی ابوالعباس، احمد بن محمد الخلوئي (ت: ١٢٣١هـ)، بلغة السالك لأقرب المسالك المعروف بجاشية الضاوی على الشرح الصغير (الشرح الصغير هو شرح الشيخ الدردير لکتابه المسمى أقرب المسالك لمذهب الامام مالك، طبع: دارالمعارف، جلد ٢، ص ٦٩٣، باب في العدة وأحكامها۔
- 30 - امام مالك، الأصبجي المدني، مالك بن انس بن مالك بن عامر (ت: ١٤٦٩هـ)، المدونة الكبرى، جلد ٢، ص ٣٢، تحقيق: زكريا عميرات، طبع: دارالکتب العلمیة، بیروت، لبنان۔

- تحقيق: زكريا عميرات، طبع: دارالكتب العلمية، بيروت، لبنان -
- 39 - العثماني، الشافعي، الدمشقي، ابو عبدالله، محمد بن عبدالرحمن، رحمة الأمة في اختلاف الأئمة، كتاب العدد، ص ٢٢٤، تحقيق: ابراهيم امين محمد، طبع: المكتبة التوفيقية، مصر -
- 40 - أيضاً -

- 31 - أيضاً وحاشية الصاوي على الشرح الصغير -
- 32 - الصنعاني، محمد بن اسماعيل الأمير الكحلاني، الصنعاني، (ت: ١١٨٢هـ)، سبل السلام، جلد ٥، ص ٢٦٤، طبع چهارم ١٣٤٩هـ / ١٩٦٠م، مكتبة مصطفى الباني الحلبي، القاهرة، مصر -
- 33 - شرف الدين، ابو النجا، موسى بن أحمد بن موسى الحجاوي (٩٦٠هـ) الاقتناع في فقه الامام احمد بن حنبل، جلد ٤، ص ١١٣، تحقيق: عبداللطيف محمد موسى السبكي، طبع: دارالمعرفة بيروت، لبنان -
- 34 - قحانوي، مولانا، اشرف علي، (١٢٨٠هـ - ١٣٦٣هـ) حيله ناجزه (احكام طلاق ونظام شرعي عدالت) ص ١٢٨-١٠٦، ترتيب جديد: مولانا خورشيد حسن قاسمي، طبع: الفيصل ناشران و تاجران كنب لاهور، باكستان، ١٩٩٦م -
- 35 - ابن أبي شيبة ابوبكر، عبدالله بن أبي شيبة العبي الكوفي (١٥٩-٢٣٥هـ)، مصنف ابن أبي شيبة، فصل في امرأة المفقود، جلد ٤، ص ٢٢٦-٢٣٤، تحقيق: محمد عوامة، طبع: دارالقبلة، سعوديه -
- 36 - ١- المحبوبي، العلامة، عبيد الله ابن مسعود بن تاج الشريعة (ت: ٤٢٤هـ)، شرح الوقاية، كتاب المفقود، ص ٢٢٣، طبع: نولكشور، لكهنؤ، ١٣٠٠هـ، طبع چهارم و ٢- العثماني، الشافعي، الدمشقي، ابو عبدالله، محمد بن عبدالرحمن، رحمة الأمة في اختلاف الأئمة، كتاب العدد، ص ٢٢٤، تحقيق: ابراهيم امين محمد، طبع: المكتبة التوفيقية، مصر -
- 37 - ابن حزم، فخر الاندلس، ابو محمد، علي بن أحمد سعيد بن حزم (٢٥٦هـ)، المحلى بالآثار باب ما يفسخ به النكاح بعد صحته وما لا يفسخ به، جلد: ١٠، ص: ١٣٣ (١٣٣ مسألة نمبر: ١٩٢١، تحقيق: محمد منير الدمشقي، طبع: ادارة الطباعة المنيرية، القاهرة، مصر، طبع اول ١٣٥٢هـ -
- 38 - امام مالك، الأصححي المدني، مالك بن انس بن مالك بن عامر (ت: ١٦٩هـ)، المدونة الكبرى، جلد ٢، ص ٣٢،



حَافِظُوا عَلَى الصَّلَوَاتِ وَالصَّلَاةِ الْكُبْرَىٰ